Sermo in omnes sanctos 


TOY EN ATTOIX ΠΑΤΡῸΣ HMON TPHIOPIOY TOY GAYMATOYPIFOY 
ΛΟΓΟΣ ΕΙΣ ΤΟΥΣ ATTOYX IIANTAY 


Εὐλόγησον, Δέσποτα. Ἡρεμεῖν ἐβουλόμην, καὶ μὴ δημοσιεύειν 
ἀγροικίζουσαν γλῶσσαν’ μέγα γὰρ σιωπὴ, ὅτ' ἂν ὁ λόγος εὐτελής’ καὶ θαυμαστὸν 
ἡσυχία, ἀπαιδευσίας παρούσης φιλόσοφός τε ἄκρος διὰ σιγῆς καλύπτων ἀμαθίαν. 
Τοῦτο κἀγὼ πράττειν προῃρούμην τὸ ἀσθε 10.1200 νὲς τῆς οἰκείας ἐπιστάμενος 
γλώσσης ἀλλ' ἕλκει με πρὸς τὸ λέγειν τῶν ὁρωμένων ἡ ὄψις. 

Ἐπεὶ οὖν ἡ πανήγυρις λαμπρὰ καὶ τὸ θέατρον συνεχὲς, καὶ ζέων ἐστὶ τῇ 
πίστει ὁ ἡμέτερος σύλλογος" ἐπὶ τὴν ἀρχὴν τοῦ λόγου θαῤῥοῦντος τραπήσομαι' 
μάλιστα τοῦ Πατρὸς εὐχομένου, τῆς Ἐκκλησίας συναγωνιζο μένης, μαρτύρων ἁγίων 
πρὸς τοῦτο ῥωννύντων τὸ ἀσθενές. Οὗτοι γὰρ καὶ γέροντας ἔπεισαν σὺν ἱδρῶτι 
πολλῷ μακρὰν ἐξανύσαι πορείαν, καὶ τὰ σφαλλόμενα βήματα τῇ βακτηρίᾳ τοῦ 
λόγου στηρίζειν κατηνάγκα ζον’ καὶ τὸ θῆλυ προέτρεψαν συνοδοιπορεῖν νεανί 
σκοιςζ᾽ καὶ τὴν νηπιάζουσαν ἡλικίαν ἕρπουσαν ἐν ταῦθα παρήγαγον μάρτυρες κατὰ 
θανάτου σκιρτῶν τες, ξίφεσιν ἐγγελῶντες, θυμὸν τυραννικὸν διαρπά ζοντες, 
θάνατον ἀθανασίας πρόξενον ἀνθαρπάζοντες, ἐν ἰδίῳ πτώματι τὴν νίκην 
οἰκειούμενοι, διὰ σώμα 10.1201 τος ἀναπηδῶντες πρὸς οὐρανόν. Τὰ μέλη διασκορπί 
ζοντες ἵνα σφίγξωσι τὰς ψυχὰς, τὰ κλῇθρα τῆς ζωῆς διαῤῥήξαντες ἵνα τὰς κλεῖς 
ἀνοίξωσι τῶν οὐρανῶν. Ὁ ἀπιστῶν ὅτι θάνατος καταλέλυται, ἅδης πεπάτη ται, ὅτι 
τούτου τὰ δεσμὰ διεῤῥάγη᾽ ὅτι τύραννος δέδεται’ βλεπέτω μάρτυρας κυβιστῶντας 
κατὰ θα νάτου, καὶ τὴν τοῦ Χριστοῦ νίκην ἀνευφημοῦντας. Ὦ τοῦ θαύματος. Ἀφ' 
οὗπερ Χριστὸς τὸν ἅδην ἐσκύλευσεν, ἄνθρωποι κατωρχήσαντο τοῦ θανάτου. Ποῦ 
σου, θάνατε, τὸ κέντρον; ποῦ σου, ἅδη, τὸ νῖκος; Ἐσκύλευται ὁ ἅδης καὶ ὁ διάβολος; 
καὶ τῆς ἀρχαίας ἀφήρηται πανοπλίας᾽ καὶ τοῦ οἰκείου κράτους ἐκβέβληται’ καὶ 
καθάπερ ὁ Γολιὰθ τῷ οἰκείῳ ξίφει τὴν κεφαλὴν ἀπετμήθη, οὔτω καὶ ὁ διάβολος 
θάνατον γεννήσας, διὰ θανάτου τροποῦται’ καὶ τὴν εὐχερῆ μέθοδον τῆς οἰκείας 
ἀπάτης, ὄργανον ἰσχυρὸν τῆς ἰδίας ἀπωλείας εὑρίσκει’ καθάπερ ἄγκιστρον 
περιπαρεὶς τῇ Θεότητι, καὶ τὸ σύνηθες δέλεαρ καταπιὼν ἀγρεύεται σαφῶς ὁ 
ἀγρεύειν οἰόμενος: καὶ Θεὸν ἀντὶ ἀνθρώπου κρατήσας. Διὰ τοῦτο μάρτυρες 
σκιρτῶσιν τὴν τοῦ δράκοντος κεφαλήν' καὶ πᾶν εἶδος βασάνων è ὑπερορῶσιν. ἈΦ' οὗ 
γὰρ ὁ δεύτερος τὸν πρῶτον ᾿Αδὰμ ἐκ τοῦ πυθμένος τοῦ ἅδου ὡς τὸν Ἰωνᾶν ἐκ τοῦ 
κήτους ἀνήγαγεν, καὶ τὸν ἀπατηθέντα, εἰς ἐντροπὴν τοῦ ἀπατήσαντος, 
οὐρανοπολίτην ἀνέδειξεν" ἐξ ἐκείνου πύλαι ἅδου ἐκλείσθησαν’ καὶ πύλαι οὐρανοῦ 
ἀνεῴχθησαν’ ἀκώλυτον τοῖς μετὰ πίστεως ἀνιοῦσιν παραχωροῦσαι τὴν εἴσοδον. 
Πάλαι μὲν Ἰακὼβ κλίμακα ἐστηριγμένην ἕως τοῦ οὐρανοῦ ἐθεάσατο, καὶ τοὺς 
ἀγγέλους τοῦ Θεοῦ ἀναβαίνοντας καὶ καταβαίνοντας’ νυνὶ δὲ διὰ τὸν ἄνθρωπον 
ἄνθρωπος γενόμενος ὁ φιλάνθρωπος τὸν ἀπάνθρωπον λακτίσας τῷ ποδὶ τῆς 
θεότητος, καὶ τὸν ἄνθρωπον βαστάσας τῇ χειρὶ τῆς χριστότητος, τὸν ἄβατον αἰθέρα 
ποσὶν ἀνθρωπίνοις πεζεύσασθαι παρεσκεύασεν. Τότε οἱ ἄγγελοι ἀνέβαινον καὶ 
κατέβαινον’ νυνὶ δὲ ὁ τῆς μεγάλης βουλῆς Ἄγγελος οὐκ ἀναβαίνει καὶ καταβαίνει’ 
καὶ πόθεν γὰρ ποῦ μεταστήσεται ὁ πανταχοῦ παρών, καὶ τὰ πάντα πληρῶν, καὶ ἐν τῇ 
χειρὶ συνέχων τὰ [κόσμου] πέρατα; 

Ἅπαξ γὰρ κατέβη καὶ ἅπαξ ἀνέβη οὐ 10.1204 μεταβάσει χρησάμενος 
φύσεως, ἀλλὰ συγκαταβάσει φιλανθρώπου χριστότητος᾽ ὁ Λόγος τῷ Πατρὶ 
συγκαθήμενος, καὶ ὁ Λόγος ἐν τῇ μήτρᾳ αὐλιζόμενος, καὶ ὁ Λόγος πανταχοῦ 

εὑρισκόμενος, καὶ [τοῦ] τῶν ὅλων [Θεοῦ] μηδέποτε χωριζόμενος. Ἐγέλα ποτὲ 
πλατὺν κατὰ τῆς ἀνθρωπίνης φύσεως ὁ διάβολος γέλωτα, καὶ ταῖς συμφοραῖς ἡμῶν 
ἑορταῖς ἐπευφραίνεται. Ἀλλ' ὁ μὲν γέλως τριήμερος’ ὁ δὲ θρῆνος αἰώνιος’ καὶ 
πλατὺς γέλως θρῆνον αὐτῷ πλατύτερον κατεσκεύασεν, δάκρυον ἀδιάλειπτον, 
κλαυθμὸν ἀπαρηγόρητον’ βέλος ἐγκάρδιον. Τοῦτο τὸ βέλος ἐν τῇ παρθενικῇ καμίνῳ, 
οἷον ἠθέλησεν, καὶ ὡς ἠθέλησεν, διὰ πυρὸς κατὰ τοῦ ἐχθροῦ ὁ πολεμάρχης 
ἐχάλκευσεν’ καὶ στομώσας τῇ ἐνεργείᾳ τῆς ἀηττήτου θεότητος, καὶ βάψας τῷ ὕδατι 
τοῦ ἀχράντου βαπτίσματος, καὶ ἀκονήσας τοῖς ἀπαθέσι παθήμασιν, καὶ στιλβώσας 
διὰ τῆς μυστικῆς ἀναστάσεως’ δι' ἑαυτοῦ πανστρατιᾷ τὸν ἀλάστορα ἐθανάτωσε. 
Ποῖος οὖν λόγος ἢ τὴν ἡμετέραν χαρὰν ἢ τὴν ἐκείνου συμφορὰν διηγήσηται; Ὁ γὰρ 
ποτὲ ἀρχάγγελος, νῦν διάβολος’ ὁ ποτὲ ἐν οὐρανοῖς διαιτώμενος, νῦν ὡς ὄφις ἐπὶ 
γῆς θεωρεῖται συρόμενος: ὁ ποτὲ μετὰ τῶν χερουβὶμ ἀγαλλόμενος, νῦν ἐν τῇ 
φυλακῇ τῶν χοίρων ἐγκέκλεισται ὀδυνόμενος᾽ ὅνπερ τροπωσόμεθα ἐναντία τῆς 
ἐκείνου φρονήσαντες προαιρέσεως’ χάριτι καὶ φιλανθρωπίᾳ τοῦ Κυρίου ἡμῶν Ἰησοῦ 
Χριστοῦ’ ᾧ ἡ δόξα καὶ τὸ κράτος εἰς τοὺς αἰῶνας τῶν αἰώνων, Ἀμήν. 

